

متحدہ قومی موومنٹ کراچی میں ہر قیمت پر امن چاہتی ہے، ڈاکٹر فاروق ستار

ایم کیو ایم کے مرکز نائن زیرو پر پولیس کا نفرنس سے خطاب

کراچی (اسٹاف رپورٹر)

متحدہ قومی موومنٹ کی رابطہ کمیٹی کے ڈپٹی کنوینر اور وفاقی وزیر برائے سمندر پار پاکستانیز ڈاکٹر فاروق ستار نے کہا ہے کہ متحدہ قومی موومنٹ کراچی میں ہر قیمت پر امن چاہتی ہے ماضی میں بھی ایم کیو ایم نے اس سلسلے میں غیر مشروط تعاون کیا ہے اور یہ غیر مشروط تعاون آئندہ بھی جاری رہے گا تاہم کراچی میں جاری خونریزی اور قتل و غارتگری یقیناً ایک منظم سازش اور منصوبہ بندی کی طرف اشارہ کرتی ہے، اتنی بڑی خونریزی کسی سازش کے بغیر ممکن نہیں کہ اتنی بڑی تعداد میں بے گناہ شہریوں کی جانوں کا اتلاف کیا جائے، سازش اور سازشی اپنے تمام تر ثبوت و شواہد کے ساتھ پہنچان لیے گئے ہیں اور اب اختیار و اقتدار موثر اقدامات کر کے انہیں کیفر کردار تک پہنچائیں اور کراچی کے عوام کے زخموں پر مرہم رکھیں اور انہیں انصاف فراہم کریں۔ بدھ کے روز ایم کیو ایم کے دیگر ارکان رابطہ کمیٹی رضا ہارون، شعیب بخاری، گلزار خان خٹک، یوسف شاہوانی، ڈاکٹر صغیر احمد اور مصطفیٰ کمال کے ہمراہ ایم کیو ایم کے مرکز نائن زیرو پر ایک پرہجوم پولیس کانفرنس سے خطاب کرتے ہوئے انہوں نے کہا کہ گزشتہ ایک ہفتے سے کراچی میں خون کی ہولی کھیلی جا رہی ہے اور قتل و غارتگری کا بازار گرم ہے اور کراچی کو خون میں نہلا دیا گیا ہے۔ ایک ہفتے قبل 13 اکتوبر اور 14 اکتوبر 2010ء کو ایم کیو ایم کے پانچ کارکنوں کو شہر کے مختلف علاقوں سے اغواء کر کے یہی نامہ تشدد کا نشانہ بنا کر قتل کر کے شہر کے مختلف علاقوں میں پھینک دیا گیا جس کے بعد اس قتل عام کا سلسلہ شروع ہوا اور 17 اکتوبر 2010ء کو اورنگی ٹاؤن میں ضمنی انتخاب ہو رہا تھا تو اس سے ایک دن قبل 16 اکتوبر کو ایک پولیس کانفرنس ہوئی اور اسی شام سے اندھا دھند فائرنگ کا سلسلہ شروع ہوا اور شہریوں کا قتل عام کیا گیا۔ متحدہ کے ہمدردوں اور عام شہریوں کو سفاکی کے ساتھ قتل کیا گیا اس وقت بھی ہم نے یہ بات کہی کہ 16 اکتوبر اور 17 اکتوبر کو جو عام شہریوں کے ساتھ بربریت کا مظاہرہ ہوا اور قتل عام کیا گیا تو ثبوت کے ساتھ دلائل دیتے ہوئے ہم نے کہا تھا کہ اب یہ سازش بے نقاب ہو چکی ہے کن لوگوں نے ہتھیار اٹھانے اور شہریوں کو گھر پر رہنے کی تنبیہ کی تھی اور گھروں سے نکلیں تو ان کے ساتھ کیا سلوک اور حشر ہوگا۔ انہوں نے کہا کہ گزشتہ روز شیر شاہ کے علاقے میں چھوٹے تاجروں اور مزدور پیشہ افراد جو روزانہ کی اجرت کی بنیاد پر کام کرتے تھے ان کا قتل کیا گیا یہ واقعہ سب کے سامنے ہے۔ انہوں نے کہا کہ ابلاس جاری ہے اور جس میں صورتحال کا جائزہ لیا جا رہا ہے۔ انہوں نے کہا کہ اس کے علاوہ کوئی اور بات اہم نہیں ہو سکتی کہ قتل و غارتگری کے عینی شاہدین موجود ہیں، زخمی اور موقع پر موجود لوگوں نے قاتلوں اور دہشتگردوں کو پہنچان لیا ہے اور اب ان کی شناخت کوئی ڈھکی چھپی بات نہیں ہے اس سے زیادہ وضاحت کے ساتھ اب کوئی اور نئی بات سامنے نہیں آ سکتی۔ حکومت کی ذمہ داری ہے وہ اس سازش اور اس کے محرکین اور قاتلوں کو گرفتار کیا جائے جن کی شناخت ہوئی ہے انہیں سامنے لایا جائے تب ہی انصاف کے تقاضے پورے ہوں گے یہ پورے پاکستان کا مطالبہ ہے اور ایم کیو ایم اور کراچی کے عوام بھی انصاف چاہتے ہیں کراچی میں ایک طرف ٹارگٹ کلنگ ہو رہی ہے نہ جانے کراچی سے شہریوں سے کس بات کا انتقام لیا جا رہا ہے۔ اس سازش کی مختلف جہتیں ہیں جس کا اظہار ہم پہلے بھی اپنی پولیس کانفرنسوں میں کر چکے ہیں ہم بہر حال شہر میں امن قائم کرنا چاہتے ہیں۔ اس سے پہلے بھی ہم نے اس کیلئے بڑی قربانیاں دی ہیں اور آئندہ بھی اس کیلئے تیار ہیں، ہمارے پانچ کارکنوں کا قتل کیا گیا تو کوئی رد عمل نہیں ہوا، ہماری بھی کوشش تھی اور جناب الطاف حسین نے بھی کراچی کے عوام کو تلقین کی تھی کہ وہ صبر کا دامن ہاتھ سے نہ چھوڑیں اور صبر و تحمل اور برداشت سے کام لیں۔ ہم نے صدر آصف علی زرداری، وزیراعظم یوسف رضا گیلانی اور وفاقی و صوبائی وزیر داخلہ کو مستقبل یہ سب باتیں پہنچائی ہیں۔ آج بھی ان سے یہ مطالبہ کرتے ہیں کہ قاتلوں کی نشاندہی موجود ہے اب لوگوں کے زخموں پر مرہم رکھنے کا وقت آ گیا ہے۔ یہ حکومت وقت کی اولین ذمہ داری ہے، ایم کیو ایم نے اس کیلئے غیر مشروط تعاون کیا ہے اور یہ سلسلہ آج بھی جاری ہے تاہم آئندہ کے حکومتی اقدامات سے پتہ چلے گا کہ دہشتگردوں کیخلاف کیا کارروائی کی جاتی ہے اور انہیں کیسے کیفر کردار تک پہنچایا جاتا ہے۔ ایک سوال کے جواب میں ڈاکٹر فاروق ستار نے کہا کہ ہم نے جن تحفظات کا اظہار کیا ہے اور اس حوالے سے واقعات، محرکات اور عوامل پر جو کچھ کہا ہے وہ ریکارڈ پر موجود ہے۔ ہم نے اس پر کھل کر اظہار کر دیا ہے، ہمیں یقین ہے کہ ہماری جو سنگین شکایات ہے اس کا نوٹس لیا جائے تو ہم تعاون کرنے کیلئے تیار ہیں، ایم کیو ایم ایک ذمہ دار سیاسی جماعت ہے ہم خوش اسلوبی سے کردار ادا کریں گے۔ ایک اور سوال کے جواب میں انہوں نے کہا کہ ہمیں یقین ہے کہ صلاح و مشورے کا عمل قائم رہے اور اس کیلئے ہم نے جو تجاویز دی ہیں اس کو بخیرگی سے لیا جائے اور اس پر عمل کیا جائے۔ شہر میں ہونے والے قتل و غارتگری میں تیسرا ہاتھ ملوث ہو یا چوتھا یہ حکومت کی ذمہ داری ہے کہ وہ حاصل ثبوت اور شواہد کی روشنی میں کارروائی کرے، کراچی ملک کی اقتصادی شہہ رگ ہے، متحدہ قومی موومنٹ کی پرواز کو رکھا جا رہا ہے اور اس کے پر کاٹے جا رہے ہیں اس سازش کے پیچھے جو عناصر ہیں ان کے خلاف کارروائی کی جائے۔ ایم کیو ایم کیخلاف جتنی سازشیں ہوئی شاید ہی کسی اور جماعت کیخلاف ہوئی ہوں۔

